



नेपाल सरकार
गृह मन्त्रालय
विपद् जोखिम न्यूनीकरण तथा पुनर्लाभ शाखा

फोन : ९७७-०१-४२९९२९९
९७७-०१-४२९९२००
९७७-०१-४२९९२८२
फ्याक्स : ९७७-०१-४२९९२००

सिंहदरबार,
काठमाडौं, नेपाल ।

पत्र संख्या:- ०७३/७४

प्राप्त पत्र संख्या र मिति:-

च.नं.:- ४६

मिति : २०७३/०५/१४

विषय : परिपत्र सम्बन्धमा ।

श्री क्षेत्रीय प्रशासन कार्यालय,
सबै ।

श्री जिल्ला प्रशासन कार्यालय,
सबै ।

प्रस्तुत विषयमा प्रकोप पीडित उद्धार र राहतसम्बन्धी (चौथो संशोधन) मापदण्ड, २०६४ स्वीकृत सम्बन्धी विषयको नेपाल सरकार (मन्त्रिपरिषद्) को मिति २०७३/०५/०७ को निर्णयले प्रकोप पीडित उद्धार र राहतसम्बन्धी (चौथो संशोधन) मापदण्ड, २०६४ को दफा २ खण्ड(क) मा रहेको "रु. ४०,०००/- (चालिस हजार)" सम्म भन्ने व्यहोराको सट्टा "रु. १,००,०००/- (एक लाख)" भन्ने व्यहोरा राखी चौथो संशोधन गरेको र उक्त संशोधन २०७३ वैशाख १ गते देखिको बाढी पहिरो एवं प्राकृतिक प्रकोपमा मृत्यु हुने मृतकका लागि लागु गर्ने आवश्यक व्यवस्थाका लागि आदेशानुसार अनुरोध छ । साथै मृतकका लागि पहिला प्रदान गरिएको रु. ४०,०००/- (चालिस हजार) कटौती गरी थप रु. ६०,०००/- (साठौ हजार) प्रदान गर्नुहुन समेत अनुरोध छ ।


(लक्ष्मण बहादुर खड्का)
शाखा अधिकृत

क्र. ५२५२
२५/१०/१

५१४९
०६३/५१३२

नेपाल सरकार
गृह मन्त्रालय

विषय : प्रकोप पीडित उद्धार र राहत सम्बन्धी (चौथो संशोधन) मापदण्ड, २०६४ स्वीकृत गर्ने ।

प्रस्ताव पेश गर्न विभागीय मन्त्रीबाट स्वीकृति प्राप्त मिति : २०७३।०४।३१

१. विषयको संक्षिप्त व्यहोरा :

मिति २०६४ जेष्ठ २८ बाट लागू भएको प्रकोप पीडित उद्धार र राहतसम्बन्धी मापदण्ड, २०६४ नेपाल सरकार मन्त्रिपरिषद्बाट मिति २०६९/०२/२९ दोस्रो संशोधन भई प्रकोप पीडितहरूका लागि सरकारले राहत वितरण गर्दै आएको प्रति मृतक रु. ४०,०००।- (चालिस हजार रुपैयाँ) सम्म प्रति मृतकका परिवारलाई राहत सहयोग उपलब्ध गराउने भन्ने व्यवस्था रहेकोमा उक्त मापदण्डमा उल्लिखित रकम ज्यादै न्यून भएकोले रु. १,००,०००।- (एक लाख रुपैयाँ) प्रति परिवार राहत सहयोग उपलब्ध गराउने गरी उल्लिखित मापदण्डमा चौथो संशोधन गर्नुपर्ने देखिएको छ ।

२. प्राप्त परामर्श तथा अन्य प्रासङ्गिक कुरा :

"हालैको बाढीपहिरो एवं प्राकृतिक प्रकोपमा मृत्यु हुने मृतकका परिवारलाई राहत स्वरूप हाल प्रदान गरिदै आएको ४० हजार रुपैयाँलाई बृद्धि गरी १ लाख रुपैयाँ पुर्याउने र सो बमोजिमको रकम भुक्तानी गर्ने व्यवस्था गृह मन्त्रालयले मिलाउने भनि" मन्त्रिपरिषदले मिति २०७३।०४।२० मा निर्णय गरेको ।

३. प्रस्ताव पेश गर्नुपर्नाको कारण र मन्त्रालयको सिफारिश :

प्रकोप पीडित उद्धार र राहतसम्बन्धी मापदण्ड, २०६४ अनुसार प्रकोप पीडितहरूका लागि सरकारले राहत वितरण गर्दै आएको प्रति मृतक रु. ४०,०००।- (चालिस हजार) ज्यादै न्यून भएकोले प्रति मृतक रु. १,००,०००।- (एक लाख) मृतकका परिवारलाई राहत सहयोग उपलब्ध गराउने गरी उल्लिखित मापदण्डमा चौथो संशोधन गर्नका लागि नेपाल सरकार, मन्त्रिपरिषदसमक्ष प्रस्ताव पेश गर्न माननीय उपप्रधान तथा गृहमन्त्रीबाट मिति २०७३/०४/३१ मा स्वीकृति प्राप्त भएकोले नेपाल सरकार (कार्यसम्पादन) नियमावली, २०६४ को अनुसूची -१ को विषय संख्या ४१ बमोजिम यो प्रस्ताव पेश गरिएको छ ।

४. निर्णय हुनुपर्ने व्यहोरा :

क). प्रकोप पीडित उद्धार र राहतसम्बन्धी (तेस्रो संशोधन) मापदण्ड, २०६४ को खण्ड (२) को (क) मा रहेको रु "४०,०००।- (चालिस हजार) " भन्ने व्यहोराको सट्टा रु "१,००,०००।- (एक लाख) " भन्ने व्यहोरा राखी संशोधन गर्ने ।

ख). उक्त संशोधन २०७३ बैशाख १ गते देखिको बाढीपहिरो एवं प्राकृतिक प्रकोपमा मृत्यु हुने मृतकका लागि लागू गर्ने ।

ग). उक्त कार्यका लागि आवश्यक रकम गृह मन्त्रालयको मागको आधारमा अर्थ मन्त्रालयले केन्द्रिय दैवी प्रकोप उद्धार कोषमा निकास दिने ।

मिति : २०७३।०४।३१

११/०४/२०७३
(नारायणगोपाल मल्लेगो)

सचिव

२५/५/२०७३
२५/१०

१६/५/२०७३


२७/५/२०७३
३१/५/२०७३

श्री सचिव,
गृह मन्त्रालय ।

प्रकोप पीडित उद्धार र राहत सम्बन्धी (चौथो संशोधन) मापदण्ड, २०६४ स्वीकृत गर्ने विषयको गृह मन्त्रालयको नं. ९/४९-०७३/४/३२ को प्रस्ताव मं.प.बै.सं. २७।०७३ मिति २०७३।५।७ को मन्त्रिपरिषद्को बैठकमा पेश हुँदा त्यसमा नेपाल सरकार, मन्त्रिपरिषद्ले देहायबमोजिम निर्णय गरेकाले सोबमोजिम कार्यान्वयन हुन नेपाल सरकार (कार्यसम्पादन) नियमावली, २०६४ को नियम २९ बमोजिम अनुरोध गरेकोछु —

नेपाल सरकारको निर्णय —

"प्रस्तावमा लेखिएबमोजिम गर्ने +"


(डा. सोमलाल सुवेदी)
मुख्यसचिव
२०७३/५/७